



**QORTI TAL-MAGISTRATI
(GHAWDEX) BHALA QORTI TA' GUDIKATURA
KRIMINALI**

**MAGISTRAT DR.
EDWINA GRIMA**

Seduta tat-3 ta' Mejju, 2011

Numru. 847/2006

**Il-Pulizija
(Spettur Josric Mifsud)**

Vs

**Anglu Mizzi, bin Francis u Josephine nee' Stellini,
imwieled fis-27 ta' April 1958 u residenti gewwa 3, Triq
Wied Simar, Qala, Ghawdex detentur tal-karta ta' l-
identita bin-numru 22058(G)**

Il-Qorti;

Rat l-akkuza kontra 'l hawn fuq imsemmi Anglu Mizzi li gie akkuzat talli nhar is-6 ta' Ottubru 2006 ghal habta ta' 13:00hrs waqt li kien fil-bini tal-Qorti ta' Ghawdex fir-Rabat, Ghawdex:-

1. kiser il-bon ordni u l-paci pubblika b'ghajjat u glied.

Kopja Informali ta' Sentenza

2. ikkaguna griehi ta' natura hafifa fuq il-persuni ta' Carmel Galea u Maria Galea u dana skond kif iccertifika Dr. Michael Portelli MD tal-Isptar Generali ta' Ghawdex, liema reat huwa aggravat ai termini ta'l-artikolu 222A tal-Kapitolu 9 tal-Ligijiet ta' Malta

Rat id-dokumenti esebiti;

Semghet il-provi.

Semghet trattazzjoni.

Ikkunsidrat:

Illi mill-provi akkwiziti jirrizulta illi fil-jum ta' dan l-incident li sehh fl-edificju tal-Qorti l-partijiet involuti u cioe' l-familja Galea u l-familja Mizzi kienu ghadhom kemm hargu mill-awla tal-Qorti fejn kienet qed tinstema kawza civili bejniethom u dana quddiem il-Qorti Civili ippresjeduta mill-Magistrat Antonio Micallef Trigona. Il-partijiet kollha jaqblu illi hekk kif hargu mill-awla Anglu Mizzi u Maria Galea tkellmu bejniethom u gie skambjat xi diskors bejniethom fuq kif setghu jirrangaw id-divergenzi ta' bejniethom. Jidher madanakollu illi xi familjari li kienu maghhom ma hadux pjacir meta raw lil dawn it-tnejn jitekellmu u ghalhekk xi hadd minnhom indahal bejniethom bid-diskors u hawnhekk jidher illi l-partijiet involuti gew fl-idejn. Ma hemmx qbil bejniethom madanakollu min minnhom ta l-ewwel daqqa, ghaliex filwaqt illi l-familja Galea jippuntaw subajghom lejn John Mary Sciberras, Anglu u Joseph Mizzi, l-ohrajn jikkontendu illi kien Nicholas Galea li taha l-ewwel daqqa lil Sciberras. Ix-xhieda okulari li kien hemm prezenti jidher illi ma assistewx ghall-mument li bdiet il-glieda probabbilment ghaliex kollox sehh f'temp ta' ffit minuti jekk mhux sekondi, izda kollha jaqblu illi raw lil dawn in-nies maqbudin f'taqtiegħa bejniethom. Jidher illi f'xi hin Carmelo Galea l-anzjan u cioe' ir-ragel ta' Maria Galea f'xi hin spicca mitfuh mit-tarag ghal isfel u anke jidher ukoll illi John Mary Sciberras kien qieghed isawtu u fil-fatt ix-xhieda okulari kollha jaqblu illi dana l-anzjan l-iktar li kellu demm. Sciberras jikkontendi illi huwa għamel dana meta Carmelo Galea tah daqqa fuq dahru u hu

mbuttah. Madanakollu jidher mix-xhieda ta' dawk li kienu presenti u cioe' b'mod specjali ta' Franco Galea u Lucy Saliba illi l-anzjan Carmelo Galea u Nicholas Galea kienu qed ixejru daqqiet sabiex jiddefendu ruhhom mill-aggressjoni ta' dawn it-tlieta min-nies. Fil-fatt jidher illi anke Maria Galea u bintha Marianne Attard laqtu xi daqqiet meta marru biex jintervjenu sabiex jiddefendu lil Carmelo u lil Nicholas.

Il-Qorti tistqarr illi x-xhieda ta' Joseph Mizzi, John Mary Sciberras u Angelo Mizzi fil-maggior parti taghha hija inverosimili b'mod specjali x-xhieda ta' Joseph Mizzi li pprova igieghel lil dina l-Qorti temmen illi Carmelo Galea qabad lil martu minn xagharha u beda jnizzilha mal-art, tant illi f'hin minnhom dina l-Qorti hasset li kienet iktar qed tassisti ghal xi tejatrin milli tisma xhieda ta' xhud bil-gurament. Ix-xhieda tal-familja Galea hija wahda iktar kredibbli u verosimili u ghalkemm il-Qorti temmen illi meta mbaghad faqqghet il-glieda kulhadd ha parti attiva fiha, madanakollu ma hemmx dubbju illi l-persuna li qalghet dina l-glieda kienet John Mary Sciberras li kien l-ewwel li refa' jdejh tant illi wara faqqghet glieda shiha bejn dawn iz-zewg familji diga mkissra b'disgwid familjari bejniethom.

Illi fil-fatt ic-certifikati medici kkonfermati bix-xhieda ta' Dr. Michael Portelli kif ukoll ir-ritratti Dokumenti MD1 sa MD8 jindikaw illi l-familja Galea sofrew diversi griehi, ghalkemm kollha ta' natura hafifa, filwaqt illi Anglu Mizzi soffra minn ugigh u t-tnjen l-ohra ma sofrew l-ebda griehi. Dana kollu jindika minghajr dubbju illi l-agressjoni kienet gejjja min-naha tal-familja Mizzi diretta lejn ta' Galea.

Illi ghalkemm il-Qorti kellha l-opportunita tara kemm lil Carmelo kif ukoll lil Maria Galea, madanakollu l-ebda prova ma ngiebet mill-prosekuzzjoni ghar-rigward tal-eta ta' dawn it-tnejn minn nies u kwindi dina l-Qorti ma thossx illi ghandha tapplika dak dispost fl-artikolu 222A tal-Kapitolu 9 tal-Ligijiet ta' Malta.

Ghaldaqstant il-Qorti wara li rat l-artikoli 338(dd) u 221 tal-Kapitolu 9 tal-Ligijiet ta' Malta ssib lill-imputat hati tal-

Kopja Informali ta' Sentenza

akkuzi migjuba fil-konfront tieghu u tikkundannah ammenda ta' €25 fuq kull akkuza (b'kollox €50).

Inoltre wara li rat l-artikolu 383 tal-Kapitolu 9 tal-Ligijiet ta' Malta torbot lil hati b'garanzija taht penali ta' €500 sabiex izomm il-paci fil-konfront ta' Carmelo u Maria Galea u dana ghal zmien sena mil-lum.

< Sentenza Finali >

-----TMIEM-----